

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

॥ శ్రీహయగ్రీవాష్టోత్తరశతనామస్తోత్రం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీహయగ్రీవాష్టోత్తరశతనామస్తోత్రం ॥

శృణ్వంతు ఋషయః సర్వే హయస్యాష్టోత్తరం శతం ।  
హయగ్రీవో మహావిష్ణుః కేశవో మధుసూదనః ॥ 1 ॥

గోవిందః పుండరీకాక్షో విష్ణుర్విశ్వంభరో హరిః ।  
ఆదిత్యః సర్వవాగీశః సర్వాధారః సనాతనః ॥ 2 ॥

నిరాధారో నిరాకారో నిరీశో నిరుపద్రవః ।  
నిరంజనో నిష్కలంకో నిత్యతృప్తో నిరామయః ॥ 3 ॥

చిదానందమయః సాక్షీ శరణ్యః సర్వదాయకః ।  
శ్రీమాన్ లోకత్రయాధీశః శివః సారస్వతప్రదః ॥ 4 ॥

వేదోద్ధర్తా వేదనిధిర్వేదవేద్యః ప్రభూత్తమః ।  
పూర్ణః పూరయితా పుణ్యః పుణ్యకీర్తిః పరాత్పరః ॥ 5 ॥

పరమాత్మా పరంజ్యోతిః పరేశః పారగః పరః ।  
సర్వవేదాత్మకో విద్వాన్ వేదవేదాంతపారగః ॥ 6 ॥

సకలోపనిషద్వేద్యో నిష్కలః సర్వశాస్త్రకృత్ ।  
అక్షమాలాజ్ఞానముద్రాయుక్తహస్తో వరప్రదః ॥ 7 ॥

పురాణః పురుషశ్రేష్ఠః శరణ్యః పరమేశ్వరః ।  
శాంతో దాంతో జితక్రోధో జితామిత్రో జగన్మయః ॥ 8 ॥

జన్మమృత్యుహరో జీవో జయదో జాడ్యనాశనః ।  
జపప్రియో జపస్తుత్యో జాపకప్రియకృత్ ప్రభుః ॥ 9 ॥

విమలో విశ్వరూపశ్చ విశ్వగోప్తా విధిస్తుతః |  
విధీంద్రశివసంస్తుత్యః శాంతిదః క్షాంతిపారగః || 10 ||

శ్రేయఃప్రదః శ్రుతిమయః శ్రేయసాంపతిరీశ్వరః |  
అచ్యుతోఽనంతరూపశ్చ ప్రాణదః పృథివీపతిః || 11 ||

అవ్యక్తో వ్యక్తరూపశ్చ సర్వసాక్షీ తమోహరః |  
అజ్ఞాననాశకో జ్ఞానీ పూర్ణచంద్రసమప్రభః || 12 ||

జ్ఞానదో వాక్పతిర్యోగీ యోగీశః సర్వకామదః |  
మహాయోగీ మహామౌనీ మౌనీశః శ్రేయసాంపతిః || 13 ||

హంసః పరమహంసశ్చ విశ్వగోప్తా విరాట్ స్వరాట్ |  
శుద్ధస్ఫటికసంకాశో జటామండలసంయుతః || 14 ||

ఆదిమధ్యాంతరహితః సర్వవాగీశ్వరేశ్వరః |  
నామ్నామష్టోత్తరశతం హయగ్రీవస్య యః పఠేత్ || 15 ||

వేదవేదాంగవేదాంతశాస్త్రాణాం పారగః కవిః |  
వాచస్పతిసమో బుద్ధ్యా సర్వవిద్యావిశారదః || 16 ||

మహదైశ్వర్యమాసాద్య కలత్రాణి చ పుత్రకాన్ |  
అవాప్య సకలాన్ భోగాన్ అంతే హరిపదం వ్రజేత్ || 17 ||

|| ఇతి శ్రీహయగ్రీవాష్టోత్తరశతనామస్తోత్రం సమాప్తం ||